

Din il-Qorti hasbet fit-tul fuq dan l-aggravju u waslet għall-konkluzjoni li jimmerita li jiġi akkolt;

*Omissis;*

Għall-motivi premessi din il-Qorti tiddeċidi billi: tiċhad l-appell ta' l-intervenut Joseph Falzon; tilqa' l-appell tal-konvenut Nutar Dr. Alex Sceberras Trigona u konsegwentement tirrifirma s-sentenza appellata billi tħassarha u tirrevokaha f'dik il-parti fejn ikkundannat lill-konvenut li fi żmien xahar jikkonsenja lill-atturi s-sett tas-sodda li kien il-premju fil-lotterija imsemmija fiċ-ċitazzjoni u fin-nuqqas iħallas lill-atturi s-somma ta' seba' mitt lira (Lm700) valur ta' l-istess kamra tas-sodda, u tikkonferma l-bqija tas-sentenza;

Fiċ-ċirkostanzi l-ispejjeż kollha, inklużi dawk ta' l-ewwel istanza, għandhom jiġu ssopportati kwantu għal żewġ terzi ( $\frac{2}{3}$ ) mill-intervenut Joseph Falzon minħabba l-intervent abbużiv tiegħu u l-persistenza f'dan l-abbuż fl-appell; ir-rimamenti terz ( $\frac{1}{3}$ ) ta' l-ispejjeż għandu jiġi ssopportat bin-nofs bejn l-atturi min-naħa l-waħda u l-konvenut min-naħa l-oħra.

---

20 ta' Frar, 1996

Imħallfin:-

**S.T.O. Joseph D. Camilleri B.A., LL.D. - A/President**  
**Onor. Albert Manche' LL.D.**  
**Onor. Noel Arrigo LL.D.**

Dott. Austin Bencini *noe*

*versus*

Dott. Remigio Zammit Pace *noe*

### **Ritrattazzjoni**

*Il-gurisprudenza tagħna dejjem għallmet li r-rimedju tar-ritrattazzjoni huwa wiehed straordinarju, inkwantu jikkostitwixxi deroga għall-prinċipju fundamentali li l-gudikat jikkostitwixxi l-ligi bejn il-kontendenti u dan indipendentement mill-fatt jekk dak il-gudikat jirrispekkjax kompletament il-verita' jew il-gustizzja. Ir-Rumani kienu jesprimu dan il-kuncett bil-massima res judicata pro veritate habetur.*

*Minn dan tintissel il-konsegwnza logika li r-regoli li jirregolaw dan l-istitut tar-ritrattazzjoni huma ta' interpretazzjoni strettissima. Diversament, taht il-pretest tar-ritrattazzjoni, il-litigant sokkombent ikun jista' jerga' jiftah il-kawza u b'hekk, indirettament johloq għalih tribunal tat-tielet istanza, haga li mhix permessa mil-ligi.*

**Il-Qorti:-**

Rat is-sentenza mogħtija fit-2 ta' Lulju, 1992 minn din il-Qorti diversament komposta, fejn jinsabu miġbura t-talbiet tas-soċjeta' attriċi u l-eċċezzjonijiet tas-soċjeta konvenuta u li biha gie milqugh l-appell li din is-soċjeta' interponiet fil-konfront tas-sentenza mogħtija mill-Onorabbli Qorti tal-Kummerċ fit-28 ta' Ottubru, 1985 u fejn din il-Qorti ta' l-Appell iddeċidiet li:

“Il-kuntratt ta' assikurazzjoni bejn il-partijiet ma kienx ikopri r-riskji li johloq *riot* u għalhekk il-kumpannija attriċi ma tistax tirkupra d-danni konsegwenzjali li soffriet minhabba l-istess *riot*

tal-15 ta' Ottubru, 1979;

Fic-ċirkostanzi insoliti u speċjali ta' dak kollu li ġara - l-ispejjeż kollha jibqgħu bla taxxa bejn il-partijiet”;

Rat il-petizzjoni preżentata fl-1 ta' Ottubru, 1992 minn Dottor Austin Bencini *nomine* li biha ssottometta illi s-sentenza ta' din il-Qorti tat-2 ta' Lulju, 1992, hija soġġetta għar-ritrattazzjoni għaliex applikat il-liġi hażin fis-sens ta' l-artikolu 811 (e) tal-Kodiċi ta' Organizzazzjoni u Proċedura Ċivili (Kap. 12) u għalhekk talab li, prevja r-revoka ta' din is-sentenza, din il-Qorti jogħġobha tordna r-ritrattazzjoni tal-kawża u fil-meritu, tilqa' d-domanda tas-soċjeta` attriċi - bl-ispejjeż inklużi dawk ta' dina l-proċedura kontra s-soċjeta` konvenuta;

Rat ir-risposta tas-soċjeta` konvenuta li biha opponiet it-talba għar-revoka tas-sentenza tat-2 ta' Lulju, 1992, billi l-petizzjoni ta' l-attur *nomine* kienet nulla għaliex huwa ma ottemperax ruħu ma' l-artikolu 816, Kap. 12 stante li ma indikax speċifikament il-liġi li l-Qorti kellha tapplika jekk u meta tordna r-ritrattazzjoni u billi, fil-meritu, is-sentenza impunjata ma għamlet l-ebda applikazzjoni hażina tal-liġi fis-sens ta' l-artikolu 811 (e) ċitat, u għalhekk it-talba għar-revoka ta' l-istess sentenza kellha tiġi respinta;

Rat l-atti l-oħra kollha tal-kawża, semgħet l-avukati tal-partijiet dwar it-talba għar-ritrattazzjoni limitatament għall-istadju *in rescindente*;

It-talba għar-ritrattazzjoni hija bbażata fuq il-motiv li s-sentenza impunjata applikat il-liġi hażin. L-inciż (e) ta' l-artikolu 811 tal-Kap. 12 jispjega u jfisser aħjar dan il-motiv ta' ritrattazzjoni

hekk:

“Għall-finijiet ta’ dan il-paragrafu, jitqies li kien hemm applikazzjoni hażina tal-liġi, fil-każ biss li d-deċiżjoni, meta l-fatt kien tassew kif stabbilit fis-sentenza attakkata, ma tkunx skond il-liġi, basta li l-kwistjoni ma tkunx dwar interpretazzjoni ta’ liġi, li fuqha l-Qorti tkun espressament tat deċiżjoni”;

Il-ġurisprudenza tagħna dejjem għallmet li r-rimedju tar-ritrattazzjoni huwa wiehed straordinarju, inkwantu jikkostitwixxi deroga għall-prinċipju fundamentali li l-ġudikat jikkostitwixxi l-liġi bejn il-kontendenti u dan indipendentement mill-fatt jekk dak il-ġudikat jirrispekkjax kompletament il-verità jew il-ġustizzja. Ir-Rumani kienu jesprimu dan il-kuncett bil-massima *res judicata pro veritate habetur*. F’dan il-kuntest, tista’ ssir referenza għas-sentenza riportata fil-Kollez. Vol. XXV-I-137 fejn tant tajjeb ġie sottolineat li r-rimedju tar-ritrattazzjoni:

*“Non si dà per qualunque caso di vera o supposta ingustizia, di vero o supposto errore di fatto o di diritto, ma solo in quei casi tassativamente stabiliti dalla legge dovendo in ogni altro caso prevalere la stabilità del giudicato che sola può mettere fine alle liti, poiché l’autorità della cosa giudicata importa grandemente alla sicurezza civile”;*

Minn dak li ntqal sa issa tintissel il-konsegwenza loġika li r-regoli li jirregolaw dan l-istitut tar-ritrattazzjoni huma ta’ interpretazzjoni strettissima (Kollez. Vol. XXVII-I-818). Diversament, taht il-pretest ta’ ritrattazzjoni, il-litigant sokkombent ikun jista’ jerga’ jiftaħ il-kawża u b’hekk, indirettament johloq għalih tribunal tat-tielet istanza (Kollez. Vol. XLII-I-227), haġa li mhix

permessa mil-ligi. Kif sewwa gie osservat fis-sentenza ta' Sir Antonio Micallef tat-3 ta' Jannar, 1873, riportata fil-Kollez. Vol. VI f'pagna 345:

*“Non vi e' un caso, in cui si contesti la lite ed in cui non si controverta sul senso della legge dei contratti e dei testamenti, e non vi e' un caso in cui la parte soccombente non possa pretendere essere stata a suo danno commessa un'ingustizia”* (f'pagna 368 u 369);

Kwantu għall-impunjazzjoni tas-sentenza fuq il-motiv ta' applikazzjoni hażina tal-ligi, fis-sens ta' l-artikolu 811 (e) Kap. 12, tista' ssir referenza għal dak li gie osservat fis-sentenza ta' din il-Qorti mogħtija fit-3 ta' Ġunju, 1994 fil-kawża **Reginald Micallef et noe vs Godwin Abela et noe**:

“Illi biex jiġi deċiż jekk kienx hemm applikazzjoni hażina tal-ligi, il-fatti tal-kawża ma jistgħux jiġu eżaminati mill-ġdid. Lanqas jistgħu jiġu valutati jew interpretati b'mod iehor, għajr kif ġew valutati u interpretati fis-sentenza attakkata. Ikun hemm lok għal ritrattazzjoni fuq dan il-motiv jekk, fuq dawk il-fatti kif jirriżultaw ippruvati, ikun jidher li l-Qorti applikat disposizzjoni tal-ligi flok disposizzjoni oħra li kellha proprjament tiġi applikata. Jekk jirriżulta li s-sentenza impunjata tkun applikat il-ligi korretta għall-fatti tal-każ; xorta waħda ma hemmx lok għal ritrattazzjoni fuq il-motiv tas-sub-inċiż (e) nonostante li l-interpretazzjoni mogħtija mill-Qorti lil dik il-ligi tkun skorretta. Biex ikun hemm lok għal ritrattazzjoni fuq dan il-motiv, irid jintwera li l-Qorti, fis-sentenza impunjata, applikat il-ligi l-hażina għall-każ u mhux li applikat il-ligi t-tajba b'mod hażin”;

*Omissis;*

L-ewwel preġudizzjali li rressqet is-soċjeta` konvenuta għat-talba għar-ritrattazzjoni tal-kawża hija li l-petizzjoni tar-ritrattant ma kinitx konformi mar-rekwiziti tal-ligi u konsegwentement kienet nulla. Għe spjegat li l-artikolu 816 tal-Kap.12 jesigi li meta t-talba għar-ritrattazzjoni tkun ibbazata fuq applikazzjoni hażina tal-ligi, min jagħmel it-talba hu obligat li jindika liema ligi kellha tigi applikata. Għe osservat li l-attur naqas li jagħmel dan, tant li hu talab ir-revoka tas-sentenza tat-2 ta' Lulju, 1992 u r-ritrattazzjoni tal-kawża, iżda naqas li jagħmel domanda speċifika liema hi l-ligi li l-Qorti kellha tapplika jekk u meta tordna r-ritrattazzjoni;

Fil-fehma tal-Qorti, din il-kritika ta' l-operat tar-ritrattant tidher ġustifikata. Infatti, meta r-ritrattant jindika li l-Qorti messha applikat (a) *in-normi tad-dritt privat internazzjonali* (b) *sabiex tistabbilixxi l-proper law of the contract* u (c) *imbagħad tapplika r-rules of construction* relattivi sabiex tintrepreta l-klima tal-kuntratt skond kif fehmuhom il-kontendenti, ċertament, ir-ritrattant ma jkunx issodisfa l-vot tal-ligi kif rikjest fl-artikolu 816 fuq imsemmi. Fil-parti introduttiva ta' din is-sentenza għe ribadit li d-disposizzjonijiet ta' l-istitut tar-ritrattazzjoni huma ta' interpretazzjoni strettissima. Ir-ritrattant għażel li jkun verament vag u generiku fl-indikazzjoni tal-ligi li fil-fehma tiegħu messha għet applikata. Fil-fehma tal-Qorti, dana l-operat mhux konformi mad-dettam tad-disposizzjoni tal-ligi msemmija, li titkellem ċar hafna fuq ir-rekwiziti li għandu jkollha petizzjoni għar-ritrattazzjoni;

*Omissis;*

Il-Qorti tinnota li bejn it-tezi ta' l-attur u l-osservazzjonijiet li

ghamlet il-Qorti fis-sentenza impunjata hemm distakk enormi kemm fl-interpretazzjoni tal-kelma *riot*, u kemm fl-interpretazzjoni ta' l-artikolu 79 tal-Kodiċi Kriminali u kemm ukoll fl-apprezzament tal-fatti li ġraw fil-15 ta' Ottubru, 1979. Anke kieku wieħed kellu jirritjeni "per mera ipotesi" li l-interpretazzjoni u l-apprezzament li tat il-Qorti kienu żbaljati, xorta waħda dawn il-ġudizzji mhumiex censurabbli ghall-finijiet fir-ritrattazzjoni, skond il-prinċipji fondamentali appartenenti dan l-istitut esposti aktar qabel f'din is-sentenza, ghaliex jappartjenu għall-konvinciment insindakabbli tal-ġudikant;

*Omissis;*

Bhala konkluzjoni jista' jinghad li jekk il-motivazzjoni kontenuta fis-sentenza mpunjata jiġu debitament analizzati, għandu jinstab li ma kienx hemm ebda applikazzjoni hażina tal-liġi, liema każ jimmanifesta ruħu meta jkun hemm:

*"la violazione manifesta di una legge espressa, chiara, non soggetta ad interpretazione, ne' a raziocinio o argomenti"* (Kollez. Vol. VII-526 f'pagna 531);

Ghal dawn il-motivi:

Tiddeċidi billi tirrespingi d-domanda għar-ritrattazzjoni tal-kawża fuq imsemmija - bl-ispejjeż kontra s-soċjeta` attriċi ritrattanti.